



EXAMINATIONS COUNCIL OF ESWATINI  
Eswatini General Certificate of Secondary Education

CANDIDATE  
NAME

--

CENTRE  
NUMBER

--	--	--	--	--

CANDIDATE  
NUMBER

--	--	--	--

**FIRST LANGUAGE SISWATI**

**6870/02**

Paper 2 Reading and Directed Writing

**October/November 2024**

**2 hours**

Candidates answer on the Question Paper.

No additional materials are required.

**READ THESE INSTRUCTIONS FIRST**

Write your name, centre number and candidate number in the spaces provided.

Write in dark blue or black pen.

Do not use staples, paper clips, glue or correction fluid.

Answer **all** questions.

The number of marks is given in brackets [ ] at the end of each question or part question.

For Examiner's Use	
Umbuto 1	
Umbuto 2	
Umbuto 3	
Umbuto 4	
Sekukonkhe	

This document consists of **13** printed pages and **3** blank pages.

## SICEPHU A

### Sivisiso 1

Fundza lendzaba bese uphendvula Umbuto 1 (a) – (f)

Ingwe idla ngemabala! Lesi sisho lesetayelekile enkhulumeni yeSiSwati.

Etilwaneni temvelo lesinye silwane lesimcoka yingwe. Iyatsandvwa futsi iyahlonishwa. Loku akwentiwa ngemaSwati kuphela, tinyenti letinye tive temhlaba letisatisako lesilwane size sibe yincenye yemasiko aso njengawo emaSwati.

Njengobe kusilwane sasendle ngeke usibonabone nje noma kukuphi ngaphandle kwetindzawo lapho kugcinwa khona tilwane, emahlatsini, etintsabeni naselugwadvule. Tikhona ke letinye tilwane leticishe tifane nayo ingwe njengelihlosi nendloti kanye nengululu. Longatehlukana ngako bukhulu bato nekuma kwemacashati esikhunjeni sato. Ingwe idla noma yini lokuyinyama kufaka ekhatsi lidvuba, lishongololo, imphala, indayikazana, emagundvwane, imigololo netimphangele. Bantfu nabo bahlala basengotini yekufohlotwa ematsanjana abo ngiso lesilwane.

Ingwe kutsiwa ngumahamba yedvwa. Ayikavamisi kuhamba nemhlambi waletinye ngaphandle nakungulensikati ihamba nemazinyane ayo. Nawo angakhula afundze kutingela, atihambela indlela yawo. Sikhatsi lesinyenti emini ingwe ihlala etulu etihlahleni noma emadvwaleni. Isuke iphumula kwatise ivana kakhulu nebusuku. Ayidlali ngemandla ayo iyaluka nakute lekutingelako. Itivikela etitseni tayo ngekubhaca ngemacembe etihlahla. Tihlahla tiphindze tibe yingungu yekugcina kudla kwayo lokungadliwa timphisi nemabhubesi uma kusebaleni.

Sakhiwo salesilwane ngiso kanye lesisisita kutsi sitivikele siphindze sibitwe ngalesinye setilwane letesatjwako. Inemehlo labona ebumnyameni ngalokuphindvwe kasikhombisa kunewebantfu. Tilwane letinyenti ebusuku kusuke setiphumulile, sekukuncane lokungayiphathamisa. Lesimanga sekusebenta kwalamehlo senta bumnyama bube ngumngani lomkhulu wengwe. Ayakhona nekukala libanga kutsi kudvute noma kukhashane kangakanani loko lokutingelwako. Tingwe tinelitubane lelisimanga lelenta tibe tincane tilwane letingaphunyula ngekubaleka. Ubona umhlolo wena seyibulele inyamatanane igijime nayo icance sihlahla, ngisho nalenkhulu kunayo ngesisindvo. Lelikhono lekucanca tihlahla liyayisita ingwe kutsi itibekele kahle kudla kwayo ikudle ngesikhatsi lesifunwa ngiyo. Nayisetulu etihlahleni ibona kahle lengakutingela. Lomsila lomudze lugajagaja isima ngawo naseyicanca.

Esimilweni sengwe kunyenti lesikufundzako nalesingakukopa lokuhle. Loku ngulokunye lokwenta tive letinyenti tisebentise tingwe emibhalweni, etinganekwaneni nasemasikweni. Ingwe isebenta njengeluphawu lolumelele lokutsite kulemibhalo noma tinganekwane bese kutsandzelwa kuko timfundziso ngekutiphatsa ngendlela letsite lekuyisa emphumelelweni. Ingwe iba luphawu lwemandla, kutetsemba, kubeketela, kuhlakanipha nekucabangisisa ngesinyatselo lofuna kusitsatsa. Ingwe ke yatiswa nangebuhle nje bayo futsi nayo iyatati. Lesikhumba sinemabala lahlelembiswe ngebuciko lobunebuchwepheshe lobusetulu. Kute libala lelingekho endzaweni lefanele. Nekutetsemba nje kutingela yodvwa ebusuku kusho kungesabi futsi utati kutsi wena ungubani. Letinsikati ke tona tiyanakekela emazinyane tiwafihle emavungwini tiwondla aze akhone kutimela, lokungaba ngumnyaka nesigamu.

Nengwe inato nayo titsa letenta ihlale icaphele. Tilwane letifana nemabhubesi, emahlosi, tingululu, tinhlafu netimphisi nguletinye tetitsa. Kepha ungaze uhleke kwati kutsi silwanyana lesincane njengengungumbane singayibulala ingwe. Noko ke sitsa lesikhulu ngumuntfu. Bantfu batingela tingwe ngalokungekho emtsetfweni bafuna sigogo sato kwakha emajazi akalokusho labitako kanye netintfo tekuhlobisa. Tinyanga tisebenta kakhulu ngemadzevu netidladla kwakha imitsi lenemandla. Kutingela lokusemtsetfweni nalokulawuliwe kuvumelekile kulelo nalelo live kute kuchutjwe ngendlela lefanele. Imvunulo siyayakha ngaletikhumba sivunule sinotfotele.

Bafuyi labenemapulazi lanetinkhomo, timvu netimbuti **bayatitsiya** tingwe ngobe atiyibuki imfuyo. Kutfutfuka nekwandza kwebantfu kuyasifaka sandla ekutseni kunciphe tingwe. Uma kuhhehlwa emahlatsi kudzilitwa netintsaba kwandziswa indzawo yetakhiwo, imigwaco nemisebenti lemikhulu, iyancipha indzawo yato yekuhlala kuphindze kunciphe netilwane letitidlako. Ingani nako kubhizinisa ngenyama yetilwane tasendle kuyatihlukubeta tingwe ngobe kuncipha kudla kwato.

Live lakaNgwane linayo imitsetfo levikela tilwane tasendle. Kusungulwa kwetinkambu tekugcina tilwane kusite kakhulu ekuvikeleni lesilwane lesiligugu. Kutingela kuyalawulwa nasekufanele, kungako kunelisiko lebutimba. Tigangi letishushumbisa tikhumba, tidladla nemadzevu engwe tibekwa licala lelinesigwebo lesisindzako. Kumcoka kulondvolota tilwane temvelo ngoba nelitiko letekuvakasha lincike kuto. Uma live linetilwane **letiyimvelakancane** emhlabeni, tivakashi tisuka emaveni lehlukene kutewubuka lolo hlobo, kuvele imisebenti kukhule umnotfo.

**Imibuto:**

(a) Bhala **kubili** longehlukanisa ngako ingwe kuletinye tilwane letifana nayo.

.....  
.....  
.....  
..... [2]

(b) Nika **timbili** tindlela tihlahla letilusito ngayo emphilweni yengwe.

.....  
.....  
.....  
..... [2]

(c) Chaza lamagama ngendlela lasetjentiswe ngayo kulenzaba:

(i) **bayatitsiya (indzima 7)**

.....  
.....  
.....  
..... [2]

(ii) **letiyimvelakancane (indzima 8)**

.....  
.....  
.....  
..... [2]

(d) Sakhiwo sengwe sentelwa kutsi itingele kalula. Sekela ngeliphuzu **linye**.

.....  
.....  
.....  
..... [2]

(e) Ikukhombisa kanjani kuhlakanipha ingwe? Sekela imphendulo yakho ngeliphuzu **linye**.

.....  
.....  
.....  
..... [2]

(f) Umbhali utsi intfutfuko isihlava lesitawucedza tilwane temvelo. Kushoni kuphela kwetilwane temvelo eveni? Chaza usekele ngeliphuzu **linye**.

.....  
.....  
.....  
.....  
.....  
..... [3]

**[Sekukonkhe: 15]**

**Sivisiso 2**

Fundza lendzatljana bese uphendvula Umbuto 2 (a) na (b)

**UMHLABA WAKANGWANE**

Umhlaba uyimphilo yetfu, wonge. Lamagama angulamanye lamcoka emigomeni yelive laseSwatini. Umhlaba umcoka kakhulu kubantfu, imvelo kanye nako konkhe lokuphilako. Silima kuwo, sakhe kuwo siphindze sifuye kuwo.

Kwenganyelwa kwemhlaba kuyashiyana kuye ngalelo live noma-ke luhlobo lwemhlaba. Kweluswa kwawo kusita ekutseni umhlaba welive ungadlabhatiseki noma bese uwela etandleni letingakafaneli. Uma imitsetfo yekutfole nekusebentisa umhlaba ingakabekwa futsi ingalandzelwa, kunyenti kukhwabanisa lokungaba khona, kubange incabano leyehlela etitukulwaneni netitukulwane.

Umhlaba eveni ubukwe tinhlangothi letehlukene njengeliTiko leTekulima, leTemcebo waphansi neleTakhiwo. Ngumsebenti wawo lamatiko kubukisana kutsi ngumuphi umhlaba lolungele kuhlalisa bantfu, bakhe, balime baphindze bakhotsise imfuyo.

Umhlaba wemapulazi cishe ngiwo losimise umnotfo welive. Sisho ngani-ke? Uba mkhulu kakhulu wona, ulungela imisebenti lemikhulu letsi nayisunguliwe ivete ematoho nemikhicito lengasetjentiswa live iphindze itsengiswe kulamanye emave. Wonkhe lomhlaba wahulumende noko uyatsengiswa uma kunesidzingo, utsengiselwe noma ngubani lofuna kuwutsenga. Mawutsenga lipulazi uyatikhipha tigidzigidzi temalangeneni ngoba kuba live nje kwalona. Sekukuwe-ke kutsi ufuna kuwusebentisa kanjani, ulime, ufuye noma wakhe takhiwo ngekulandzela leyo migomo yelive lebekiwe yekusebentisa umhlaba. Hulumende uyawasebentisa emapulazi kusungula tindzawo tekufuya njengabo Sisa *Ranch*. Netindzawo tekugcina tilwane tasendle tisungulwa emapulazini. Bantfu abakavumeleki kutsi bangene ngalokungekho emtsetfweni. Lamanye emapulazi ayabolekiswa kulowo lofuna kulisebentisa akhiphe i-renti. Emapulazi wona-ke aphefwe lihhovisi lenkantolo lenkhulu yelive.

Live laseSwatini linawo umhlaba wendlunkhulu loweluswa tikhulu nebantfwabenhosi. Awutsengwa, uyakhontelwa bese leso sakhamuti siyahlehla. Imincele ibekwa ngekuboshelwa lifindvo. Ufanele ube mkhulu lomhlaba ngalokwanele kutsi wakhe umuti uphindze ulime. Takhiwo takho utibonela wena kutsi ufisa kubeka ini kuphi, ibhekephi. Lomhlaba wasendlunkhulu uba nendzawo yemadlelo. Tiyabekwa nakhona kuloluhlobo lwemhlaba tindzawo tentfutuko njengetitolo netikolwa. Uma kungenteka kube nenkinga ngemincele kuto takhamuti, indlunkhulu ngiyo lelamulako njengobe wonkhe lowakhe kulowo mmango usuke abekwe ngiyo. Ungakulahlekela umhlaba lowukhontele nangabe indlunkhulu ikucitsile ngetizatfu letihambelana nekweluswa kwalomhlaba nekuhlalisana.

Umhlaba lomunye longuwo wahulumende wenganyelwa nguMasipala, imvamisa sityi titandi. Lapha-ke kukhuluma liphepha lelichaza kutsi lomhlaba wabani nekutsi ukuphi. Bukhulu bawo buya ngawe wena lowutsengako kutsi likhikhi lakho linganani. Sinalo liTiko leTetindlu leligcine yonkhe imininingwane yemikhawulo yalemihlaba yelidolobha, lisebentisana kakhulu nenkantolo lenkhulu ekukhipheni emaphepha lakhomba imincele. Masipala yena usebenta njengenkapani letimele kulelo nalelo dolobha lelisemtsetfweni kute abone tidzingo tebantfu labakhile nalabo bemabhizinisi langaphansi kwalelo dolobha. Kuvamisile kutsi indzawo lelidolobha ibe netindzawo letisondzeta lusito kubantfu lokufaka ekhatsi titeshi temaphoyisa, tibhedlela nemitfolamphilo, emahhovisi ahulumende lehlukene kanye nalo lonkhe luhlobo lwebhizinisi.

Uma utawukwakha emhlabeni longaphansi kwelidolobha udzinga imvume yekwakha leso sakhiwo. Awuvuki nje ekuseni ubeke sakhiwo ngaphandle kwemvume lehambelana neluhlolo loluphasise imidvwebo, indzawo lotakwakha kuyo, bukhulu besakhiwo nelibanga lekukhwesha nekusondzela kwaso eminceleni yaleso sitandi. Minyenti imidvwebo netakhiwo letifeyilako kulesigaba sekucala

ngobe Masipala usebenta kakhulu ngemitsetfo leyengamele takhiwo. Kuba nabonjinela labacashelwe nje kwenta lowo msebenti kute takhiwo kube nguletiphophile. Njalo ngemnyaka umhlaba wakho loweluswe nguMasipala uyawubhadalela imali letsite kuye ngekutsi ungakanani nekutsi ukuphi. Lemali isita kuletsa leto tidzingo tetakhamiti telidolobha njengekubutfwa kwetibi nekulungisa imigwaco.

Kuyenteka ukulahlekele umhlaba uma ukweleda timali telidolobha. Yintfo lebuhlungu-ke leyo ngoba uma sekawutsengisa Masipala uwuhambisa ngemali lencane kakhulu ngoba yena usuke afuna leyakhe nje. Banyenti bantfu labatsenga umhlaba kodvwa wadliwa ngekwehlulwa ngulemali yaMasipala. Loluhlobo lwemhlaba luyakusita noma ufuna kuboleka imali ebhange ngoba uba sibambiso lesicinile. Masipala uphindze ente luhlolo lwetakhiwo temabhizinisi naleto letihlala bantfu. Ibhizinisi yakho ingavalwa uma ingaphasi kuloluhlolo njengekuhloba ngekhatsi nangephandle. Etakhiweni letihlala bantfu ngeke nje ufuye timfuyo letingakavumeleki edolobheni, kanjalo kufanele uhlobise liyadi lakho kungabi setindzaleni ngisho noma usengakabeki sakhiwo. Tihlahla akuvumeleki tilengele emigwacweni noma kulamanye emajalidi. Masipala uyatijuba letilengela emgwacweni, nemnikati welijalidi kumele ente njalo.

Wonkhe umuntfu uyawudzinga umhlaba noma ngabe utawutfola ngaluphi luhlobo. Lokumcoka kutsi wati imitsetfo leyengamele umhlaba lowutfolile.







**SICEPHU B: LUHLELO**

Fundza lendzinyana kute uphendvule Umbuto **3(a)**.

Esimilweni sengwe kunyenti lesikufundzako nalesingakukopa lokuhle. Loku ngulokunye lokwenta tive letinyenti tisebentise tingwe emibhalweni, etinganekwaneni nasemasikweni. Ingwe isebenta njengeluphawu lolumelele lokutsite kulemibhalo noma tinganekwane bese kutsandzelwa kuko timfundziso ngekutiphatsa ngendlela letsite lekuyisa emphumelelweni. Ingwe iba luphawu lwemandla, kutetsemba, kubeketela, kuhlakanipha nekucabangisisa ngesinyatselo lofuna kusitsatsa. Ingwe ke yatiswa nangebuhle nje bayo futsi nayo iyatati. Lesikhumba sinemabala lahlelembiswe ngebuciko lobunebuchwepheshe lobusetulu. Kute libala lelingekho endzaweni lefanele. Nekutetsemba nje kutingela yodvwa ebusuku kusho kungesabi futsi utati kutsi wena ungubani. Letinsikati ke tona tiyanakekela emazinyane tiwafihle emavungwini tiwondla aze akhone kutimela, lokungaba ngumnyaka nesigamu.

**3 (a)** Khipha naku lokulandzelako kulendzinyana letsetfwe **kusivisiso 1** ukubhale:

**(i)** Siphawulo lesinesicu lesichazako

..... [1]

**(ii)** Libito sigaba 6 bunye

..... [1]

**(iii)** Buniyo

..... [1]

**(iv)** Sabito lesibalako

..... [1]

**(v)** Sento sikhatsi sanyalo umcondvo lovumako

..... [1]

**(b)** Chaza ingucuko leyenteke uma kwakhiwa lamagama:

**(i)** emotweni

.....  
 .....  
 .....  
 .....  
 ..... [2]

(ii) gwetjwa

.....  
.....  
.....  
..... [2]

(c) Bhala imisho lenanaku lokulandzelako:

(i) Buniyo lobukhomba kulandzelana kwetintfo

.....  
..... [2]

(ii) Sibabato lesikhomba kulandzela inkhulumo

.....  
..... [2]

(iii) Sibaluli lesisebentise sijobelelo sesinciphiso

.....  
..... [2]

**[Sekukonkhe: 15]**

**Umbuto 4**

(a) Chaza lelibito lelidvwetjelwe kutsi lakhiwe kanjani:

Lomakhosi ubuyile eNgilandi.

.....  
.....  
.....  
.....  
.....  
..... [3]

(b) Chaza letakhi letidvwetjelwe kulamagama:

(i) Emaganu akuMalindza awakatseli.

.....  
.....  
.....  
..... [2]

(ii) Ngisawukhumbula umusa wakhe.

.....  
.....  
.....  
..... [2]

(iii) Angiyuhamba

.....  
.....  
.....  
..... [2]







